

# حج کا شہاب

۱۴۴۷ھ کے اعمال

14 May 2026



پاکستان کے علاوہ دنیا بھر میں دعوت اسلامی  
کے ہفتہ وار اجتماعات میں ہونے والا بیان

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

**نَبِيَّتُ سُنَّتِ الْإِعْتِكَافِ** (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہوا پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سوسکتا ہے)

## درودِ پاک کی فضیلت

گنہگاروں کی شفاعت فرمانے والے آقا صَلَّی اللہُ عَلَیْہِ وَاٰلِہٖ وَسَلَّم کا فرمانِ جَنَّتِ نشان ہے:

مَنْ صَلَّى عَلَيَّ فِي يَوْمٍ أَلْفَ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ دُرود شریف پڑھے گا، وہ اُس وقت تک نہیں مرے گا، جب تک جَنَّتِ میں اپنا مقام نہ دیکھ لے۔

(الترغیب والترہیب، کتاب الذکر والدعاء، الترغیب فی آثاۃ الصلاة علی النبی، ۲ / ۳۲۶، حدیث: ۲۵۹۰)

صَلُّوا عَلَی الْحَبِیْب! صَلَّی اللهُ عَلَی مُحَمَّد

## بیان سننے کی نیتیں

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: أَفْضَلُ الْعَمَلِ الْبَیِّنَةُ الصَّادِقَةُ سَیِّئَةَ نِیْتٍ سَبَّ سَبَّ مِنْهُ أَعْمَلُ عَمَلٍ هُوَ۔ (۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عِلْمٌ حَاصِلٌ كَرْمًا﴾ لے پورا بیان سنوں گا ﴿بِأَدَبٍ﴾ اور ان بیانِ سستی سے بچوں گا ﴿بِإِیْنِ اصْلَاحٍ﴾ لے بیان سنوں گا ﴿بِوَسْوَیِّ سُنُونٍ﴾ جو دوسروں تک پہنچانے کی کوشش کروں گا۔

صَلُّوا عَلَی الْحَبِیْب! صَلَّی اللهُ عَلَی مُحَمَّد

## حج کا ثواب دلانے والے اعمال

اللہ پاک ہمیں ہر سال حج کی سعادت نصیب فرمائے۔ یہ بات یاد رکھ لیجئے کہ جس پر حج فرض ہے، اس نے حج ہی کرنا ہے، کوئی دوسرا کام، اس کے قائم مقام نہیں ہو سکتا۔ البتہ! یہ بھی اپنی جگہ ایک حقیقت ہے کہ حج سَفَرِ عَشْقٍ ہے، فرض ہو یا نہ ہو، عَشْقِ کے دل اس مبارک سَفَرِ کے لئے تڑپتے ہیں، کتنے ایسے ہیں جو بیچارے حج کے لئے قافلے جاتے دیکھ کر اُداس ہو جاتے ہیں۔

پیارے اسلامی بھائیو! یہ واقعی حقیقت ہے جو عاشق ہیں، وہ سَفَرِ حج کے لئے تڑپتے

بھی ہیں، بلکتے بھی ہیں، روتے اور آنسو بھی بہاتے ہیں۔ کاش! ہم سب کو یہ شوق، یہ ذوق، سَفَرِ حَج کی سچی طلب نصیب ہو جائے۔

بہر حال! جن خوش نصیبوں کو اس سال سَفَرِ حَج کی سعادت مل رہی ہے، ان کا مقام، اُن کا رُتبہ، اُن کی خوش بختی جُدا ہے۔ البتہ وہ لوگ جو شوقِ حَج رکھتے ہیں مگر جانے کی طاقت نہیں رکھتے، الحمد للہ! ہمارے پیارے دینِ اسلام نے اُنہیں بھی محروم نہیں چھوڑا ہے، ہمارے پیارے آقا و مولیٰ، ہم سے محبت فرمانے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم نے ایسے بہت سارے اعمال ہمیں بتائے ہیں، جنہیں اپنا کر ہم حج کا ثواب حاصل کر سکتے ہیں۔ آئیے! حج کا ثواب دلانے والے چند نیک اعمال سُنتے ہیں:

### (1): ذِکْرُ اللّٰہِ کرنا

**حدیثِ پاک میں ہے،** صحابی رسول حضرت ابو درداء رَضِيَ اللهُ عَنْهُ فرماتے ہیں: ایک مرتبہ ہم نے بارگاہِ رسالت میں عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! **ذَهَبَ الْاَغْنِيَاءُ بِلَا حُجْرٍ** یعنی اے اللہ پاک کے پیارے رسول صَلَّی اللہُ عَلَیْہِ وَاٰلِہٖ وَسَلَّم! اہل ثروت (جنہیں مال و دولت کی کثرت عطا ہوئی ہے) وہ ثواب کمانے میں ہم سے آگے گزر گئے۔ (وہ کیسے؟ عرض کیا: **يَحْجُّوْنَ وَلَا نَحْبُجُّ** وہ حج کرتے ہیں، ہم حج نہیں کر پاتے، وہ فُلاں فُلاں مالی عبادت کرتے ہیں، ہم (چونکہ مال نہیں رکھتے، لہذا) ہم وہ والی مالی عبادت نہیں کر پاتے۔

اب یہ صحابہ کرام رَضِيَ اللهُ عَنْہُمْ کا خوبصورت شوق دیکھئے! حاجی حج کیلئے جاتے ہیں، یہ مالی طاقت نہ ہونے کی وجہ سے نہیں جا پارہے تو تڑپتے ہیں کہ یا رسول اللہ صَلَّی اللہُ عَلَیْہِ وَاٰلِہٖ وَسَلَّم! وہ حج کے لئے چلے گئے، ہم رہ گئے...!! رسولِ ذیشان، کمی مدنی سلطان صَلَّی اللہُ عَلَیْہِ وَاٰلِہٖ وَسَلَّم

نے ان صحابہ کرام رَضِيَ اللهُ عَنْهُمْ سے فرمایا: کیا میں تمہیں ایسی چیز نہ بتاؤں کہ اگر تم اس پر عمل کرو تو جو فضیلت اُن (حج اور دیگر مالی عبادات کرنے والوں) کو ملتی ہے، اس سے بھی زیادہ فضیلت تمہیں حاصل ہو جائے۔ پھر آپ صَلَّى اللهُ عَلَيْهِ وَآلِهِ وَسَلَّمَ نے ایسی فضیلت والی نیکی بتاتے ہوئے فرمایا: ہر نماز کے بعد 34 بار اللهُ أَكْبَرُ، 33 بار سُبْحَانَ اللهُ اور 33 بار اَلْحَمْدُ لِلَّهِ پڑھ لیا کرو...!! (1)

سُبْحَانَ اللهُ! پیارے اسلامی بھائیو! اس حدیث پاک میں ہمارے لئے سیکھنے کے 2 سبق ہیں:

### (1): رشک کس پر کریں...؟

صحابہ کرام رَضِيَ اللهُ عَنْهُمْ کی نرالی، نیکیوں بھری سوچ دیکھئے! ❀ مالدار کھانا اچھا کھاتے ہیں، اس پر انہیں رشک نہیں ہے ❀ مالدار لباس اچھا پہنتے ہیں، اس پر بھی رشک نہیں ہے، ❀ مالداروں کے گھر بہترین ہیں، اس پر بھی رشک نہیں ہے۔ رشک ہے تو اس بات پر ہے کہ ❀ وہ نماز پڑھتے ہیں، ہم بھی نماز پڑھتے ہیں ❀ وہ تلاوت کرتے ہیں، ہم بھی تلاوت کرتے ہیں ❀ وہ حدیثیں سنتے ہیں، ہم بھی سنتے ہیں ❀ وہ نوافل پڑھتے ہیں، ہم بھی پڑھتے ہیں ❀ وہ روزے رکھتے ہیں، ہم بھی رکھتے ہیں، یہاں تک تو معاملہ برابر ہے ❀ مگر وہ چونکہ مالدار ہیں، لہذا وہ حج، زکوٰۃ، صدقہ و خیرات وغیرہ مالی عبادات بھی کر لیتے ہیں مگر ہم مالی عبادات نہیں کر پاتے، یا رسول اللہ صَلَّى اللهُ عَلَيْهِ وَآلِهِ وَسَلَّمَ! اس جگہ آکر مالدار صحابہ نیکیوں کے معاملے میں ہم سے آگے نکل رہے ہیں۔

سُبْحَانَ اللهُ! یہ ہے اصل مقام رشک...!! افسوس! ہمارے ہاں اب حالات ایسے ہیں

کہ جو غریب ہیں، امیروں کو دیکھ کر ان کا دل لپچاتا تو ہے مگر اس بات پر لپچاتا ہے کہ ❀ مالداروں کے پاس اچھا بنگلہ ہے ❀ مالداروں کے پاس بہترین گاڑیاں ہیں ❀ مالداروں کا کھانا پینا بہت اعلیٰ ہے، افسوس! ہم ان باتوں پر لپچاتے ہیں مگر صحابہ کرام رَضِيَ اللهُ عَنْهُمْ نیکوں کی کثرت پر رشک کیا کرتے تھے۔ کاش! ہمیں بھی صحابہ کرام رَضِيَ اللهُ عَنْهُمْ جیسی پیاری پیاری اعلیٰ سوچ نصیب ہو جائے۔

## (2): ذکر کیجئے! حج کا ثواب کمائیے!

پیارے اسلامی بھائیو! دوسرا سبق جو اس حدیث پاک سے ہمیں سیکھنے کو ملا، وہ یہ کہ جو بندہ ہر نماز کے بعد تسبیحِ فاطمہ پڑھے، یعنی 33 بار **سُبْحَانَ اللَّهِ**، 33 بار **الْحَمْدُ لِلَّهِ**! اور 34 بار **اللَّهُ أَكْبَرُ** پڑھا کرے، وہ مالداروں کی مالی عبادات (مثلاً حج، زکوٰۃ وغیرہ) والا ثواب حاصل کرنے میں کامیاب ہو جائے گا۔

**سُبْحَانَ اللَّهِ!** اس سے معلوم ہو! اللہ پاک کا ذکر بہت ہی بلند رُتَبہ عبادت ہے کہ اس کے ذریعے سے بڑی بڑی نیکیوں کے برابر ثواب مل جاتا ہے۔ کاش! ہمیں کثرت سے اللہ پاک کا ذکر کرنے کی توفیق نصیب ہو جائے۔ **إِيمِينَ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ**۔

## باعظمت روزہ دار کون؟

حضرت سہل بن معاذ رَضِيَ اللهُ عَنْهُ اپنے والد صاحب سے روایت کرتے ہیں: ایک مرتبہ محفلِ نورِ سبحی تھی، پیارے آقا صلی اللهُ عَلَيْهِ وَآلِهِ وَسَلَّمَ تشریف فرماتھے، صحابہ کرام رَضِيَ اللهُ عَنْهُمْ بھی حاضر تھے، ایک صحابی رَضِيَ اللهُ عَنْهُ بارگاہِ رسالت میں حاضر ہوئے اور عرض کیا: یا رسولَ

اللہ صلی اللہ علیہ وآلہ وسلم! اللہ پاک کی راہ میں جنگ کرنے والوں میں زیادہ عظمت والا کون ہے؟ پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: **اَكْثَرُهُمْ لِلَّهِ ذِكْرًا** یعنی جو اللہ پاک کا کثرت سے ذکر کرتا ہے، وہ زیادہ عظمت والا ہے۔ صحابی رسول رضی اللہ عنہ نے دوسرا سوال کیا: یا رسول اللہ صلی اللہ علیہ وآلہ وسلم! روزہ داروں میں زیادہ عظمت والا کون ہے؟ (مثلاً 100 افراد ہیں اور 100 کے 100 نے ہی روزہ رکھا ہوا ہے، ان میں سے زیادہ عظمت والا کون ہے؟) پیارے نبی، رسول ہاشمی صلی اللہ علیہ وآلہ وسلم نے فرمایا: **اَكْثَرُهُمْ لِلَّهِ ذِكْرًا** یعنی جو اللہ پاک کا ذکر کثرت سے کرنے والا ہے، وہ زیادہ عظمت والا ہے۔

حضرت سہل بن معاذ رضی اللہ عنہ فرماتے ہیں: وہ صحابی رضی اللہ عنہ یونہی سوال کرتے گئے، مثلاً یا رسول اللہ صلی اللہ علیہ وآلہ وسلم! نمازیوں میں زیادہ عظمت والا کون ہے؟ زکوٰۃ دینے والوں میں زیادہ عظمت والا کون ہے؟ یوں ایک ایک عبادت کے بارے میں سوال کرتے گئے، پیارے آقا، دو عالم کے داتا صلی اللہ علیہ وآلہ وسلم ان سب سوالوں کا ایک ہی جواب ارشاد فرماتے رہے: **اَكْثَرُهُمْ لِلَّهِ ذِكْرًا، اَكْثَرُهُمْ لِلَّهِ ذِكْرًا** یعنی جو اللہ پاک کا ذکر کثرت سے کرتا ہے، وہ زیادہ عظمت والا ہے۔

مسلمانوں کے پہلے خلیفہ، حضرت ابو بکر صدیق رضی اللہ عنہ حاضر تھے انہوں نے حضرت عمر فاروق اعظم رضی اللہ عنہ کو مخاطب کر کے کہا: اے عمر! یوں تو ذکر اللہ کرنے والے ساری بھلائیاں ہی لے گئے... پیارے آقا، امام الانبیا، معراج کے دلہا صلی اللہ علیہ وآلہ وسلم نے فرمایا: **اَجَل** ہاں! (اے ابو بکر! بات ایسے ہی ہے، جو ذکر اللہ کی کثرت کرتا ہے وہ ساری بھلائیاں ہی

سمیٹ لیتا ہے۔) (1)

## کثرتِ ذکر نہ کرنے کے بعض اسباب

**پیارے اسلامی بھائیو!** اندازہ لگائیے! ذِکْرُ اللّٰہِ کتنی اعلیٰ عبادت ہے مگر آہا غفلت...! ❀ دل میں سوز نہیں ❀ نیکیوں کی حرص نہ ہونے کے برابر ہے ❀ قَلْبِ اٰخِرَتِ کِی کمی ہے ❀ فُضُوْلِیَاتِ میں مصروف رہنے کی عادت ہے ❀ دُنیا کی محبت گویا دل میں گھر کر چکی ہے ❀ ہر وقت بس دُنوی سوچوں ہی میں مضمروف رہتے ہیں ❀ فضول باتیں سُننے اور بولتے چلے جانے کی تو ایسی لٹ پڑی ہے کہ بس اللہ پاک کی پناہ! ❀ غیبت ❀ چغلی ❀ جھوٹ نہ جانے کیسے کیسے گنہا یہ زبان ہم سے کرواتی ہی رہتی ہے، پھر رہی سہی کسے سوشل میڈیا نے نکال دی کبھی تنہائی میں بیٹھنے کا موقع مل ہی جائے تو جھٹ سے موبائل ہاتھ میں اور ❀ فیس بک ❀ یوٹیوب وغیرہ وغیرہ میں مگن ہو جاتے ہیں۔ کاش! ہم نیکیوں کے حریص بن جائیں۔

## 100 حج کا ثواب

اللہ پاک کے آخری نبی، مُحَمَّدِ عربی صَلَّی اللہ علیہ وآلہ وسلم نے فرمایا: جس نے صبح و شام 100، 100 مرتبہ **اللہ سُبْحٰنَ اللہ** پڑھا تو وہ 100 حج کرنے والے کی طرح ہے۔ (2)

**پیارے اسلامی بھائیو!** دیکھئے! کیسے آسان اعمال ہیں...!! حاجی حج کو جا رہے ہیں، انہیں حج مبارک ہو، ہم نہیں جا پارہے، ہم کعبے کا طواف کرنے، مُرُوْدَلِفَہ و منیٰ اور عَرَفاَت کے قیام کی برکتیں تو نہیں لوٹ پارہے، ہمیں اس مبارک سَفَرِ کِی سَعَادَتِ تو میسر نہیں ہے، کم از کم

1... مجتم کبیر، جلد: 8، صفحہ: 481، حدیث: 16812۔

2... ترمذی، کتاب الدعوات، صفحہ: 797، حدیث: 3471۔

ہم یہ تو کر ہی سکتے ہیں، روزانہ صبح کو 100 مرتبہ **سُبْحَانَ اللَّهِ** پڑھ لیں، **إِنْ شَاءَ اللَّهُ الْكَرِيمُ!** 100 حج کا ثواب نصیب ہو جائے گا۔ اللہ پاک ہمیں توفیق نصیب فرمائے۔ اِمِينِ بِجَاهِ خَلَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ

## (2): والدین کو پیار سے دیکھنا

**پیارے اسلامی بھائیو!** حج کا ثواب دلانے والا دوسرا نیک عمل ہے: والدین کو پیار کی نگاہ سے دیکھنا۔ اللہ پاک کے آخری نبی، رسول ہاشمی صَلَّى اللَّهُ عَلَيْهِ وَآلِهِ وَسَلَّمَ نے فرمایا: جب اولاد اپنے ماں باپ کی طرف رحمت کی نظر کرے تو اللہ پاک اس کے لئے ہر نظر کے بدلے **حَبِيبٌ مَبْتُورٌ** (یعنی مقبول حج) کا ثواب لکھتا ہے۔ صحابہ کرام رضی اللہ عنہم نے عرض کیا: اگرچہ دن میں 100 مرتبہ نظر کرے؟ فرمایا: **نَعَمْ، اللَّهُ أَكْبَرُ وَأَطْيَبُ** یعنی ہاں! اللہ پاک سب سے بڑا اور سب سے زیادہ پاک ہے۔ (1)

**سُبْحَانَ اللَّهِ! پیارے اسلامی بھائیو!** غور فرمائیے! کتنا آسان عمل ہے، ویسے یہ حدیث پاک تو ہم نے کئی بار سنی ہوگی مگر اس پر عمل بھی کرتے ہیں یا نہیں، یہ اللہ پاک ہی بہتر جانے۔ اگر نہیں کرتے تو ذہن بنانا چاہئے، آخر اس میں جاتا ہی کیا ہے، مفت کا ثواب ہے اور وہ بھی تھوڑا نہیں بلکہ مقبول حج کا ثواب ہے۔ لہذا والدین ہماری جنت ہیں، صبح و شام، دن رات، جب دل کرے، والدین کی پیار سے زیارت کر لیجئے! ہاں! اتنا خیال رہے کہ جب والدین کی پیار سے زیارت کر رہے ہوں، اس وقت اچھی نیت ضرور کیجئے! مثلاً اس حدیث پاک پر عمل کر رہا ہوں، یہ نیت کر کے زیارت کر لیجئے! **إِنْ شَاءَ اللَّهُ الْكَرِيمُ!** مقبول حج کا

①... شَعْبُ الْإِيمَانِ، باب فی بر الوالدین، جلد: 6، صفحہ: 186، حدیث: 7856۔

ثواب نصیب ہو جائے گا۔

## ماں اور بیٹے کا پیار بھر انداز

بڑے مشہور صحابی رسول ہیں: حضرت ابو ہریرہ رَضِيَ اللهُ عَنْهُ۔ آپ کا انداز بہت پیارا تھا۔ آپ جب سفر پر جانے لگتے تو اپنی والدہ کے گھر حاضر ہوتے، دروازے پر رُک کہتے: **اَلْسَّلَامُ عَلَيْكَ يَا اُمَّتَنَا وَرَحْمَةُ اللهِ وَبَرَكَاتُهُ** یعنی امی جان! آپ پر اللہ پاک کی طرف سے سلامتی، رحمت اور برکتیں نازل ہوں۔ جواب میں آپ کی والدہ کہتیں: **وَعَلَيْكَ السَّلَامُ يَا بَنِيَّ وَرَحْمَةُ اللهِ وَبَرَكَاتُهُ** اے بیٹے! تم پر بھی اللہ پاک کی طرف سے سلامتی، رحمت اور برکتیں نازل ہوں۔ پھر حضرت ابو ہریرہ رَضِيَ اللهُ عَنْهُ کہتے: اللہ پاک آپ پر رحم فرمائے کہ آپ نے بچپن میں میری پرورش فرمائی۔ آپ کی والدہ جواب میں کہتیں: اللہ پاک تم پر بھی رحم فرمائے کہ جس طرح تم بڑھاپے میں میرا خیال رکھ رہے ہو۔<sup>(1)</sup>

**سُبْحَانَ اللهِ!** کیا ادا ہے...!! **تَصَوُّرِ كَيْفَ!** جب حضرت ابو ہریرہ رَضِيَ اللهُ عَنْهُ یوں پیار بھرے انداز میں اپنی امی جان کا شکریہ ادا کرتے ہوں گے تو آپ کی امی جان کو کتنا سکون ملتا ہو گا...!! یقیناً ہمارے والدین کے ہم پر بہت احسان ہیں، اتنے احسان ہیں کہ ہم ان کا بدلہ چکاہی نہیں سکتے۔ ایک مرتبہ اعلیٰ حضرت رَحْمَةُ اللهِ عَلَيْهِ سے سوال ہوا: ماں باپ کے کتنے حقوق ہیں (یعنی پوچھنے والا یہ پوچھنا چاہ رہا تھا کہ حقوق کی گنتی بتادی جائے تاکہ میں وہ گن کر پورے پورے ادا کر لوں)۔ سیدی اعلیٰ حضرت رَحْمَةُ اللهِ عَلَيْهِ نے اس کا جو جواب دیا، کمال تھا، آپ نے ایک جملے میں بات ختم کی، فرمایا: ماں باپ کا حق اتنا ہے کہ اگر یہ وفات پا جائیں اور بیٹا انہیں دوبارہ زندہ کر سکتا

①... ادب المفرد، باب جزاء الوالدین، صفحہ: 16، حدیث: 12۔

(1) ہو تو کرے۔

کہنے کا مقصد یہ تھا کہ جس طرح مُردے کو زندہ کرنا عام آدمی کیلئے ناممکن ہے، یونہی والدین کے حُقوق پورے کر لینا، ان کی کوئی گنتی رکھنا، یہ بھی ناممکن ہے۔ اب اگر ہم ان کے احسانات اور اتنے حُقوق کا خیال رکھتے ہوئے، انہیں پیار سے دیکھیں، ان سے پیار سے بات کریں تو ہمارا کیا جاتا ہے؟ بلکہ جانا کیا ہے، رَبِّ کریم اپنی رحمت سے مقبول حج کا ثواب عطا فرماتا ہے۔ اس لئے عادت بنائیے! زیادہ نہیں تو کم از کم دن میں ایک مرتبہ حدیث پاک ذہن میں رکھ کر اچھی نیت کے ساتھ والدین کی پیار سے زیارت کرنے کی عادت لازمی بنا لیجئے!

### (3): والدین کی قبر پر حاضری دینا

وہ اسلامی بھائی جن کے والدین اس دُنیا میں نہیں ہیں، وفات پا چکے ہیں، وہ سوچ رہے ہوں گے کہ ہم حج کا ثواب کیسے کمائیں؟ ہم والدین کی زیارت کیسے کریں گے؟ ان کی خدمت میں عرض ہے کہ گھبرائیے نہیں، الحمد للہ! ہمارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم رَحْمَةً لِلْعٰلَمِیْنَ (یعنی تمام جہانوں کیلئے رحمت) ہیں، آپ صَلَّی اللہُ عَلَیْہِ وَاٰلِہٖ وَسَلَّم کسی کو بھی محْرُوم نہیں چھوڑتے، وہ لوگ جن کے والدین دُنیا سے پردہ کر چکے ہیں، قبروں میں آرام فرما ہیں، رسول ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے انہیں بھی حج کا ثواب کمانے کا طریقہ بتایا ہے، جی ہاں! حدیث پاک سنئے! پیارے نبی، رسول ہاشمی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم نے فرمایا:

مَنْ زَارَ قَبْرَ اَبَوَيْهِ اَوْ اَحَدٍ هِمَا احْتِسَابًا كَانَ كَعَدْلِ حَجَّةٍ مَبْرُورَةٍ

**ترجمہ:** جو اپنے والدین، دونوں یا ایک (جو بھی وفات پلگئے ہوں، ان) کی قبر پر ثواب کی نیت سے

①... فتاویٰ رضویہ، جلد: 24، صفحہ: 370 ملخصاً۔

14 مئی 2026 کے ہفتہ وار اجتماع کا بیان انٹرنیشنل افیئر کے لئے

جائے، اس کا یہ عمل مقبول حج کے برابر ہے۔ (1)

سُبْحَنَ اللّٰه! معلوم ہوا؛ جس کے والدین زندہ ہیں، وہ پیار بھری نظروں سے اُن کی زیارت کرے، حج کا ثواب پائے گا اور جس کے والدین وفات پا چکے ہیں، اب بھی اس کے پاس موقع موجود ہے، وہ والدین کی قبر پر جائے، قبر کی زیارت کر لے، تب بھی مقبول حج کا ثواب نصیب ہو جائے گا۔ اس لئے چاہئے کہ ہم والدین کی زیارت کریں، اگر وہ وفات پا چکے ہیں تو قبر پر حاضری دیا کریں، یہ آسان سا کام چاہے دن میں 100 بار کریں، اِنْ شَاءَ اللّٰهُ الْكَرِيمُ! ہر بار حج کا ثواب پائیں گے۔

#### (4): نماز باجماعت

پیارے اسلامی بھائیو! حج کا ثواب دلانے والے اعمال میں ایک نیک عمل باجماعت نماز پڑھنا بھی ہے۔ حضرت ابو امامہ رضی اللہ عنہ سے روایت ہے؛ رسول اللہ صَلَّى اللّٰهُ عَلَيْهِ وَاٰلِهٖ وَسَلَّمَ نے فرمایا: جو گھر سے پاک ہو کر جماعت سے فرض نماز پڑھنے جاتا ہے، اس کا ثواب احرام باندھے ہوئے حاجی کی طرح ہے اور جو چاشت کی نماز پڑھنے کیلئے مسجد کی طرف جائے اُس کا ثواب عمرہ کرنے والے جتنا ہے۔ (2)

ایک اور روایت میں ہے: عشاء کی نماز جماعت سے پڑھنا ایک حج کے برابر ہے، اور فجر کی نماز جماعت سے پڑھنا عمرہ کے برابر ہے۔ (3)

① ... نوادرُ الأُصول، الاصل الخامس عشر، جلد: 1، صفحہ: 72۔

② ... ابوداؤد، کتاب الصلاة، باب فضل المشي الى الصلاة، صفحہ: 102، حدیث: 558۔

③ ... لطائف المعارف، وظائف شوال، المجلس الثالث، صفحہ: 337۔

سُبْحَانَ اللَّهِ! کیا بات ہے نمازِ باجماعت کی...!! اب دیکھئے! حاجی جو مکے پہنچے یا پہنچ رہے ہیں، جو طواف کے مزے لوٹیں گے، صفا و مروہ کی سعی کریں گے، مزدلفہ و منیٰ اور عرفات جائیں گے، مدینہ منورہ کی حاضری کی سعادت پائیں گے، ان کی خوش بختی ہے، وہ بہت اعلیٰ سعادت والے ہیں، ہم حج کے لئے نہیں جا پائے، ہم ان سعادتوں سے محروم رہ گئے، اب کم از کم ہم حج کا ثواب تو حاصل کر ہی سکتے ہیں، نمازِ باجماعت کی عادت بنائیے! عشاء کی نماز بھی باجماعت پڑھیے! فجر بھی باجماعت ادا کیجئے! باقی تین نمازیں بھی مسجد میں تکبیرِ اولیٰ کے ساتھ ادا کرنے کی سعادت پائیے! بلکہ وضو گھر سے کر کے مسجد کی طرف چلئے! **إِنْ شَاءَ اللَّهُ الْكَرِيمُ!** حج اور عمرے کا ثواب نصیب ہو جائے گا۔

## باجماعت نماز پڑھنا واجب ہے

بے شک ❁ مسجد میں آنا ❁ مسجد سے محبت کرنا ❁ مسجد میں دل لگانا ❁ پانچوں نمازیں پابندی کے ساتھ باجماعت ادا کرنا نیک بندے کی علامت ہے، اللہ پاک ارشاد فرماتا ہے:

وَأْمُرُكُمْ بِالرُّكُوعِ ۝  
ترجمہ کنز العرفان: اور رکوع کرنے والوں کے ساتھ رکوع کرو۔ (پارہ 1، سورہ بقرہ: 43)

مشہور مفسر قرآن مفتی احمد یار خان نعیمی رحمۃ اللہ علیہ فرماتے ہیں: اس کا مطلب یہ ہے کہ جماعت سے نماز پڑھا کرو کیونکہ جماعت کی نماز تنہا نماز پر 27 درجے افضل ہے۔ (1)

## پیارے آقا صلی اللہ علیہ وآلہ وسلم اور باجماعت نماز

مسلمانوں کی پیاری امی جان حضرت عائشہ صدیقہ رضی اللہ عنہا بیان کرتی ہیں: جب

①... تفسیر نعیمی، پارہ: 1، سورہ بقرہ، زیر آیت: 43، جلد: 1، صفحہ: 340۔

سرکارِ مدینہ، راحتِ قلب و سینہ صَلَّی اللہُ عَلَیْہِ وَاٰلِہٖ وَسَلَّم کی بارگاہِ عالی میں سخت بیماری حاضر خدمت تھی، حضرت بلال رَضِيَ اللہُ عَنْہُ آپ صَلَّی اللہُ عَلَیْہِ وَاٰلِہٖ وَسَلَّم کو نماز کی اطلاع دینے کیلئے حاضر ہوئے تو ارشاد فرمایا: ابو بکر سے کہو کہ لوگوں کو نماز پڑھائیں۔ پھر جب حضرت ابو بکر صدیق رَضِيَ اللہُ عَنْہُ نماز پڑھانے میں مشغول تھے، اس دوران آپ صَلَّی اللہُ عَلَیْہِ وَاٰلِہٖ وَسَلَّم نے اپنی مبارک طبیعت میں کچھ بہتری محسوس فرمائی تو اٹھ کر 2 شخصوں کو سہارا دینے کی سعادت عنایت فرما کر مسجد کی جانب اس طرح تشریف لے چلے کہ آپ صَلَّی اللہُ عَلَیْہِ وَاٰلِہٖ وَسَلَّم کے مبارک قدم زمین پر لگ رہے تھے، حضرت ابو بکر صدیق نے آپ صَلَّی اللہُ عَلَیْہِ وَاٰلِہٖ وَسَلَّم کی آہٹ (یعنی مبارک قدموں کی آواز) محسوس کی تو پیچھے ہٹنے لگے، آپ صَلَّی اللہُ عَلَیْہِ وَاٰلِہٖ وَسَلَّم نے انہیں اشارہ کیا (کہ پیچھے نہ ہٹو) پھر آپ صَلَّی اللہُ عَلَیْہِ وَاٰلِہٖ وَسَلَّم حضرت ابو بکر صدیق کی بائیں جانب بیٹھ گئے، حضرت ابو بکر صدیق کھڑے ہو کر اور آپ صَلَّی اللہُ عَلَیْہِ وَاٰلِہٖ وَسَلَّم بیٹھ کر نماز پڑھ رہے تھے، حضرت ابو بکر صدیق آپ صَلَّی اللہُ عَلَیْہِ وَاٰلِہٖ وَسَلَّم کی اقتدا میں (یعنی پیچھے نماز ادا) کر رہے تھے اور لوگ حضرت ابو بکر صدیق کی (اقتدا کر رہے تھے)۔ (1)

## اعلیٰ حضرت اور باجماعت نماز کا اہتمام

اے ماشقانِ رسول! اس حکایت سے ہمارے پیارے پیارے آقا، مکے مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم کی جماعت کے ساتھ بہت زیادہ دلچسپی کا اظہار ہوتا ہے کہ شدید بیماری کی حالت میں بھی آپ صَلَّی اللہُ عَلَیْہِ وَاٰلِہٖ وَسَلَّم کو جماعت ترک کرنا گوارا نہ ہوا۔  
الحمد للہ! جو واقعی سچے عاشقِ رسول ہیں، وہ بھی سرکارِ عالی و قادر، مدینے کے تاجدار

...1 بخاری کتاب الاذن، باب الرجل یاتم بالامام... الخ، صفحہ: 237، حدیث: 713-

صَلَّى اللهُ عَلَيْهِ وَآلِهِ وَسَلَّمَ کی پیروی میں نماز باجماعت سے خوب محبت کرتے اور ہر حال میں نماز باجماعت ہی پڑھنے کا اہتمام کرتے ہیں۔ اعلیٰ حضرت امام اہلسنت امام احمد رضا خان رَحْمَةُ اللهِ عَلَيْهِ کے بارے میں مَنَقُول ہے کہ ایک بار رَجَبِ الْاَوَّلِ شریف میں بارہویں شریف کی محفل پاک میں شرکت کرنے اور بیان فرمانے کے بعد شام کو اعلیٰ حضرت رَحْمَةُ اللهِ عَلَيْهِ شدید بیمار ہو گئے، اس مَرَض کی شِدَّت بیان کرتے ہوئے اعلیٰ حضرت رَحْمَةُ اللهِ عَلَيْهِ خود فرماتے ہیں کہ اس بار ایسا بیمار ہوا کہ کبھی نہ ہوا تھا، میں نے وصیت نامہ بھی لکھوا دیا تھا۔

اس مرض کی حاضری کے دوران ایسی نازک حالت تھی کہ مسجد آپ رَحْمَةُ اللهِ عَلَيْهِ کے گھر کے بالکل قریب تھی، اس کے باوجود خود چل کر مسجد حاضر نہ ہو پاتے تھے لیکن قربان جاییے! سیدی اعلیٰ حضرت رَحْمَةُ اللهِ عَلَيْهِ کی نماز باجماعت سے محبت صد مر حبا! اس حال میں بھی آپ رَحْمَةُ اللهِ عَلَيْهِ کی کوئی جماعت ترک نہ ہوئی، اگرچہ اس حال میں آپ رَحْمَةُ اللهِ عَلَيْهِ پر جماعت واجب نہیں تھی مگر آپ رَحْمَةُ اللهِ عَلَيْهِ أَفْضَل پر عمل کرتے اور پانچوں نمازیں باجماعت مسجد ہی میں ادا فرماتے، اس کی صورت یہ ہوتی کہ چار آدمی کرسی پر بٹھا کر آپ رَحْمَةُ اللهِ عَلَيْهِ کو مسجد لے جاتے اور نماز کے بعد واپس گھر لے آتے۔ (1)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

سُبْحَانَ اللهِ! یہ ہے سچا عشق رسول! آہ! اب عشق رسول کے صرف بلند بانگ دعوے رہ گئے ہیں، افسوس! صحت کے باوجود لوگوں کی جماعت تو جماعت، نماز تک چھوٹ جاتی ہے!

\*\*\*

کاش...! ہمیں بھی پانچوں نمازیں، مسجد میں پہلی صف میں، تکبیرِ اُولیٰ کے ساتھ پڑھنے

کی سعادت ملے اور اس کی ایسی عادت ہو جائے کہ مرتے دم تک شرعی مجبوری کے بغیر کبھی ایک بھی جماعت چھوٹنے نہ پائے۔ اہمیں بِجَاهِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

## (5): نمازِ اشراق

حضرت انس رضی اللہ عنہ سے روایت ہے کہ پیارے آقا صلی اللہ علیہ وآلہ وسلم نے فرمایا: جو فجر کی نماز جماعت کے ساتھ ادا کرے پھر (مسجد میں ہی) بیٹھا اللہ کا ذکر کرتا رہے، یہاں تک کہ سورج طلوع ہو جائے، پھر 2 رکعت نماز پڑھے، اس کیلئے ایک حج و عمرے کا ثواب ہے۔

حضرت انس رضی اللہ عنہ فرماتے ہیں: سرکار صلی اللہ علیہ وآلہ وسلم نے 3 مرتبہ فرمایا: **تَامَّةً تَامَّةً** (یعنی اس عمل سے مکمل حج و عمرے کا ثواب ملے گا)۔ (1)

**مَا شَاءَ اللَّهُ! سُبْحَانَ اللَّهِ! اے عاشقانِ رسول! اس نیک عمل کو بھی اپنالیں! نمازِ اشراق پڑھیے! بلکہ ساتھ 2 رکعت چاشت کے بھی ملائیں! اِنْ شَاءَ اللَّهُ الْكَرِيمِ!** ایک حج اور ایک عمرے کا ثواب نصیب ہو گا۔

## نمازِ اشراق کی برکت سے بخشش ہو گئی

حُضُورِ خَواجہ غریب نواز رحمۃ اللہ علیہ فرماتے ہیں: اللہ پاک سے محبت کرنے والوں کا طریقہ ہے کہ صبح (یعنی فجر) کی نماز ادا کر کے سورج نکلنے تک جائے نماز پر بیٹھے رہتے ہیں، ان کا مقصد یہ ہوتا ہے کہ اللہ پاک کی بارگاہ میں مقبول ہو جائیں اور ان پر ہر وقت انوار کی تجلی

1... ترمذی، ابواب السفر، باب ما يستحب من الجلوس... الخ، صفحہ: 171، حدیث: 586۔

رہے، ایسا شخص جب صبح کی نماز ادا کر کے جائے نماز پر بیٹھا رہتا ہے تو فرشتے کو حکم ہوتا ہے کہ جب تک یہ نہ اٹھے، اس وقت تک اس کے پاس جا کر اس کی بخشش مانگ۔

پھر خواجہ غریب نواز رحمۃ اللہ علیہ نے اس بارے میں ایک واقعہ بیان کرتے ہوئے فرمایا: ایک کفن چور 40 سال تک کفن چراتا رہا، آخر جب مرنا تو کسی نے اسے خواب میں دیکھا کہ جنت میں ٹہل رہا ہے، خواب دیکھنے والے نے اس کا سبب پوچھا تو بولا: میری ایک عادت تھی کہ جب میں صبح کی نماز ادا کر لیتا تو سورج نکلنے تک یادِ الہی میں مشغول رہتا، پھر اشراق کی نماز ادا کرتا۔ اللہ پاک چونکہ بہت بخشنے والا ہے، چنانچہ اللہ پاک نے میرے اس ایک عمل کو قبول فرمایا اور مجھے بخش دیا۔<sup>(1)</sup>

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

(6): مسجد کی علمی مجلس میں شریک ہونا

پیارے اسلامی بھائیو! حج کا ثواب دلانے والا ایک اور عمل سنئے! حضرت ابو امامہ رضی اللہ عنہ فرماتے ہیں کہ، آخری نبی، مکی مدنی صَلَّى اللَّهُ عَلَيْهِ وَآلِهِ وَسَلَّمَ نے فرمایا: جو صبح کو مسجد کی طرف بھلائی سیکھنے یا سکھانے کے ارادے سے چلے گا، اُسے کامل حج کرنے والے کا ثواب ملے گا۔<sup>(2)</sup>

نیک عمل نمبر 6 کی ترغیب:

پیارے اسلامی بھائیو! سُبْحَانَ اللَّهِ! یہ بھی کتنا پیارا عمل ہے... جو حج کا ثواب ملنے کا سبب ہے!! الحمد للہ! دعوتِ اسلامی کے دینی ماحول سے وابستہ عاشقانِ رسول بعدِ فجر تفسیر

1... دلیل العارفین (مترجم)، صفحہ: 124، 126، ملقطاً۔

2... معجم کبیر، جلد: 4، صفحہ: 248، حدیث: 7346۔

سننے سنانے کا حلقہ لگاتے ہیں ❀ اس میں تین قرآنی آیات ❀ ان کا ترجمہ اور تفسیر سنی، سنائی جاتی ہے ❀ فیضانِ سنت سے دُرس ہوتا ہے ❀ شجرہ شریف پڑھا جاتا ہے ❀ دُعا ہوتی ہے اور ❀ آخر میں اشراق، چاشت کے نوافل بھی ادا کئے جاتے ہیں۔ ذکر اللہ اور دیگر نیک اعمال کا شوق پانے کیلئے دعوتِ اسلامی کے دینی ماحول سے وابستہ ہو جائیے اور 12 دینی کاموں میں حصہ لیجئے۔ شیخ طریقت امیر اہلسنت دامت بركاتہم العالیہ کے عطا کردہ 72 نیک اعمال کا رسالہ پُر (Fill) کرنے کا معمول بنا لیجئے، ان 72 نیک اعمال میں سے ایک نیک عمل نمبر 6 یہ ہے کہ کیا آج آپ نے کنز الایمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان کے کم و بیش دو صفحات پڑھ یا سن لئے؟ اس نیک عمل پر عمل کی برکت سے نہ صرف ہمیں تلاوت قرآن کا موقع ملے گا بلکہ ذکر اللہ اور دیگر عبادات کا موقع بھی ملے گا۔

اللہ پاک ہمیں عمل کی توفیق نصیب فرمائے۔ اللہ پاک ہمیں شوقِ حج نصیب کرے اور حج کا ثواب پانے کے لئے سارا سال بلکہ عمر بھر یہ نیک اعمال اپنائے رکھنے کی سعادت عطا فرمائے۔ اٰمِیْن بِجَاہِ خَاتِمِ النَّبِیِّیْنَ صَلَّى اللهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد

سفر کرنے کی سنتیں اور آداب

پیارے اسلامی بھائیو! آئیے! شیخ طریقت، امیر اہلسنت حضرت علامہ مولانا محمد الیاس عطار قادری رَضَوِی دَامَتْ بَرَکَاتُہُمْ الْعَالِیَہ کے رسالے ”ابو جہل کی موت“ مصحف نمبر 21 سے سفر کرنے کی سنتیں اور آداب سننے کی سعادت حاصل کرتے ہیں۔ ☆ جب سفر کرنا ہو تو بہتر یہ ہے کہ پیر، جمعرات یا ہفتے کو کرے۔ (فتاویٰ رضویہ، ۲۳/۲۰۰، طبعاً) ☆ سرکارِ مدینہ صلی

اللَّهُ عَلَيْهِ وَالْإِبْرَاهِيمَ وَسَلَّمَ نے حضرت جُبَيْرِ بْنِ مُطْعِمٍ رَضِيَ اللَّهُ عَنْهُ کو سفر میں اپنے سب رُفَقَا سے زیادہ خوشحال رہنے کیلئے روانگی سے پہلے یہ ورد پڑھنے کی تلقین فرمائی: (1) سورہ کفرون (2) سورہ نصر (3) سورہ اخلاص (4) سورہ فلق (5) سورہ ناس۔ ہر سورت ایک ایک بار اور ہر ایک کی ابتدا میں بِسْمِ اللَّهِ الرَّحْمَنِ الرَّحِيمِ اور سب سے آخر میں بھی ایک بار بِسْمِ اللَّهِ پوری پڑھ لیجئے، (اس طرح سورتیں پانچ ہوں گی اور بِسْمِ اللَّهِ شریف چھ بار) حضرت جُبَيْرِ بْنِ مُطْعِمٍ رَضِيَ اللَّهُ عَنْهُ فرماتے ہیں: میں یوں تو صاحب مال تھا مگر جب سفر کرتا تو (سب رُفَقَا سے) بد حال ہو جاتا، جب سے یہ سورتیں سفر سے قبل ہمیشہ پڑھنی شروع کیں ان کی بَرَکَت سے واپسی تک خوشحال اور دولت مند رہتا۔ (ابو یعلیٰ، ۶/۲۶۵، حدیث: ۴۳۸۲) ☆ آمینہ، سرمہ، کنگھا، مسواک ساتھ رکھے کہ سُنَّت ہے۔ (بہار شریعت، حصہ ۶/۱۰۵۱)

### ﴿ اعلان ﴾

سفر کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع  
میں پڑھے جانے والے 6 ڈروڈ پاک اور 2 دُعائیں

﴿1﴾ شبِ جمعہ کا ڈروڈ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ  
الْحَبِيبِ الْعَلِيِّ الْقَدْرِ الْعَظِيمِ الْجَلِيلِ وَالصَّحْبِ وَسَلَّمَ

14 مئی 2026 کے ہفتہ وار اجتماع کا بیان انٹرنیشنل افیئر کے لئے

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) یہ دُرُود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔ (1)

## ﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ  
حضرت انس رضی اللہ عنہ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (2)

## ﴿3﴾ رَحمت کے ستر (70) دروازے

صَلَّى اللّٰهُ عَلٰى مُحَمَّدٍ

جو یہ دُرُود پاک پڑھتا ہے اُس پر رَحمت کے 70 دروازے کھول دیئے جاتے ہیں۔ (3)

## ﴿4﴾ چھ (6) لاکھ دُرُود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عِدَّةَ مَبَاقِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ  
عَلَّامَهُ أَحْمَدُ صَادِقُ رَحْمَةِ اللَّهِ عَلَيْهِ بَعْضُ بزرگوں سے نقل کرتے ہیں: اس دُرُود شریف کو ایک

1...أَفْضَلُ الصَّلَاةِ، صفحہ: 151، خلاصہ۔

2...أَفْضَلُ الصَّلَاةِ، صفحہ: 65۔

3...قَوْلُ الْبَدِيعِ، باب ثانی، صفحہ: 277۔

بار پڑھنے سے چھ لاکھ دُرُود شریف پڑھنے کا ثواب حاصل ہوتا ہے۔ (1)

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ عَنْهُ کے درمیان بٹھالیا۔ اس سے صحابہ گرام رَضِيَ اللهُ عَنْهُمْ کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (2)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّى اللهُ عَلَيْهِ وَآلِهِ وَسَلَّمَ كَاعْظَمَتِ وَالَا فِرْمَانَ هِيَ: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔ (3)

﴿1﴾ اِيك هِرَارِ دِنٍ تِك نِيكِيَا

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا:

اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (4)

1...1 أَفْضَلُ الصَّلَاةِ، صَفْحَةُ: 149-

2...2 قَوْلُ الْبَدِيْعِ، بَابُ أَوَّلِ، صَفْحَةُ: 125-

3...3 التَّرْغِيْبُ وَالتَّرْيِيْبُ، كِتَابُ الذِّكْرِ وَالدُّعَاءِ، جُلْد: 2، صَفْحَةُ: 329، حَدِيْث: 30-

4...4 مَتَخَمُّعُ الرِّوَايَةِ، كِتَابُ الْأَدْعِيَةِ، جُلْد: 10، صَفْحَةُ: 254، حَدِيْث: 17305-

## ﴿2﴾ گویا شبِ قدر حاصل کر لی

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قدر حاصل کر لی۔<sup>(1)</sup>

لَا إِلَهَ إِلَّا اللَّهُ الْحَدِيثُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ  
(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ و اجتماع کے حلقوں کا شیڈول (بیرون ملک)، 14 مئی 2026ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، گل

دورانہ 15 منٹ

## سفر کی بقیہ سنتیں اور آداب

راستے کی چڑھائی کی طرف یا سیڑھیوں پر چڑھتے ہوئے، بس وغیرہ جب سڑک کی اونچی جانب جا رہی ہو تو ”اللَّهُ أَكْبَرُ“ اور سیڑھیوں یا ڈھلوان سے اترتے ہوئے سُبْحَانَ اللَّهِ کہئے ☆ منزل پر اترتے وقت یہ پڑھئے: اَعُوذُ بِكَلِمَاتِ اللَّهِ التَّامَّةِ مِنْ شَرِّ مَا خَلَقَ ط ترجمہ: میں اللہ کریم کے کامل کلمات کے واسطے سے ساری مخلوق کے شر سے پناہ مانگتا ہوں۔ اِنْ شَاءَ اللَّهُ ہر نقصان سے بچے گا۔ (العنقُ العنقین، ص ۸۲) ☆ دورانِ سفر بھی نماز میں ہر گز کوتاہی نہ ہو، ☆ راستے میں بس خراب ہو جائے تو ڈرائیور یا مالکان بس وغیرہ کو کوسنے اور بک بک کر کے اپنی آخرت دوا پر لگانے کے بجائے

صبر سے کام لیجئے اور جنت کی طلب میں ذکر و دُرُود میں مشغول ہو جائیے ☆ بھیڑ کے موقع پر کسی ضعیف (کمزور) یا مریض کو دیکھیں تو بہ نیتِ ثواب اُس کو بس وغیرہ میں باصرار اپنی نشست پیش کر دیجئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

### ☆ وضو سے پہلے کی دُعا

دُعوتِ اسلامی کے ہفتہ وار سُنّتوں بھرے اجتماع کے شیڈول کے مطابق ”وضو سے پہلے کی دُعا“ یاد کروائی جائے گی۔ وہ دُعا یہ ہے:

بِسْمِ اللّٰهِ وَالْحَمْدُ لِلّٰهِ۔

ترجمہ: اللہ کے نام سے شروع، سب خوبیاں اللہ کے لئے ہیں۔ (نماز کے احکام، ص 9)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

### ☆ اجتماعی جائزے کا طریقہ (72 نیک اعمال)

فرمانِ مُصْطَفَی صَلَّی اللّٰهُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ

14 مئی 2026 کے ہفتہ وار اجتماع کا بیان انٹرنیشنل افیئر کے لئے

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل

عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اُلٹا لٹا) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی

تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) ارات میں سورۃ الملک پڑھ یا سُن لی؟ (5)

پانچوں نمازوں کے بعد کم از کم ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کنز الایمان

یمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراط الجنان

سے کم و بیش دو صفحات پڑھ یا سُن لے؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرود شریف

پڑھا؟ (9) آنکھوں کو گناہوں (یعنی بدنگاہی، فہمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو

دیکھنے) سے بچایا؟ (10) کانوں کو گناہوں (یعنی غیبت، گلے باجوں، بُری اور گندی باتوں، موبائل کی میوزیکل ٹیون، کالر

ٹیون وغیرہ وغیرہ سُننے) سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دوران خود کو فضول نگاہی

سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ

14 مئی 2026 کے ہفتہ وار اجتماع کا بیان انٹرنیشنل افیئر کے لئے

حضرت رَحْمَةُ اللهِ عَلَيْهٖ يَا مَكْتَبَةُ الْمَدِينَةِ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) (گھر میں یا باہر) کسی پر غصہ آجانے کی صورت میں چپ رہ کر غصے کا علاج فرمایا یا بول پڑے؟ (15) اپنے عمل کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بالخان) میں قرآن کریم پڑھا، یا پڑھا یا؟ (19) عیش کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کلر مثلاً شوخ یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زُلفیں رکھنے کی سنت پر عمل ہے؟ (27) واڑھی منڈوانے یا ایک مُشت سے گھٹانے کا کناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے رُلا میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتِ قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراق و چاشت کے نوافل پڑھے؟ (35) کیا آج آپ نے عصر یا عشا کی سنتِ قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و چغلی کرنے / سننے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے ذنبوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟

(46) ہر جائز و عزت والے کام سے پہلے بِسْمِ اللّٰہ پڑھی؟ (47) چوک درس دیا، یا نسا؟ (48) اپنے والدین اور پیر و مرشد کے لئے دُعاے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً یتیم دار) سے مَعَاذِ اللّٰہ کوئی بُرائی صلہ ہو جائے اور اصلاح کی ضرورت ہو تو تحریری طور پر، یا مل کر، براہِ راست (زنی سے) سمجھانے کی کوشش فرمائی؟ یا مَعَاذِ اللّٰہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فُضولِ استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاقِ مسخری، طنز، دل آزاری اور قہقہہ لگانے (یعنی کھل کھلا کہنے) سے بچنے کی کوشش کی؟ (55) عملہ شریف باندھا؟ (56) ماں باپ کا ادب و احترام بجا لائے؟

### فصل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اول تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعیتکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھریا اسپتال جا کر سنت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھا یا سُن لیا؟ (64) اس ہفتے کم از کم ایک بار علاقائی دوہہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیکِ اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

14 مئی 2026 کے ہفتہ وار اجتماع کا بیان انٹرنیشنل افیئر کے لئے

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

### دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد